

இனிமையான குழந்தைகளே -நான் குழந்தைகளாகிய உங்களுக்கு உள்ளங்கையில் சொர்க்கத்தை ஏந்தி வந்துள்ளேன். நீங்கள் என்னை நினைவு செய்தீர்கள் என்றால் சொர்க்கத்தின் அரசாட்சி கிடைத்து விடும்.

கேள்வி: எந்த குழந்தைகளுக்கு எல்லையில்லாத மகிழ்ச்சி நிரந்தரமாக இருக்க முடியும்?

பதில்: (1) யார் எல்லையில்லாத சந்தியாசம் செய்துள்ளார்களோ, மற்ற தொடர்புகளை விடுத்து ஒருவரிடம் தொடர்பை இணைத்துள்ளார்களோ அவர்களே நிரந்தர குஷியில் இருக்க முடியும். (2) யார் தந்தையை பின்பற்றுகிறார்களோ (ஃபாலோ ஃபாதர்) யாருக்கு சேவையில் ஆர்வம் உள்ளதோ அவர்களது குஷி ஒரு பொழுதும் மறைந்து போக முடியாது.

பாடல்: ஆகாய சிம்மாசனத்தை விட்டு இறங்கி வாருங்கள்.....

ஓம் சாந்தி. இனிமையிலும் இனிமையான ஆன்மீகக் குழந்தைகள் பாட்டைக் கேட்டீர்கள். இவ்வாறு கூறுவது யார்? பாடல் கேட்டீர்களா என்று தந்தை குழந்தைகளுக்கு கூறினார். அளவுக்கு மீறிய துக்கம் ஏற்படும் பொழுது கூப்பிடுகிறார்கள். தந்தை தான் சுகதாமம் அல்லது பாவன உலகத்தைப் படைக்கிறார் அல்லது பகவான் பகவதியின் ராஜ்யத்தை ஸ்தாபனை செய்கிறார் என்பதை குழந்தைகள் அறிவார்கள். பகவான் மற்றும் பகவதி சொர்க்கத்தின் அதிபதியாக இருந்தார்கள். லட்சுமி நாராயணர் எவ்வளவு செல்வந்தராக இருந்தார்கள், எவ்வளவு பெரிய ராஜதானி இருந்தது. அவர்களுடைய ராஜதானியில் ஒரு பொழுதும் எந்த உபத்திரவமும் இருப்பதில்லை. தந்தை குழந்தைகளுக்கு அப்பேர்ப் பட்ட ஆஸ்தியை அளிக்கிறார் என்றால் எவ்வளவு குஷியில் இருக்க வேண்டும். ஆனால் வரிசைக்கிரமமாக புருஷார்த்தப்படியே இருக்கிறார்கள். ஒரு சிலர் முழுமையாக ஞானம் எடுக்காத காரணத்தால் (அப்பேர்ப்பட்ட இடத்தினுடைய) சொர்க்கத்தினுடைய குஷியிலும் இருப்பதில்லை. இந்த இடத்தினுடைய (கலியுகம்) குஷியிலும் இருப்பதில்லை - அவர்களுக்கு இரண்டு உலகங்களிலிருந்தும் சென்று விட்டார்கள் என்று கூறப்படுகிறது. ஏனெனில் தந்தையிடமிருந்து ஆஸ்தி எடுத்து எடுத்து இறுதியில் விழுந்து விடுகிறார்கள். பகவான் வந்து சொர்க்கத்தை ஸ்தாபனை செய்து கொண்டிருக்கிறார் என்பது உலகத்தில் யாருக்குமே தெரியாது. ஏனெனில் அவர் வருவதே மறைமுகமான ரூபத்தில் பகவான் அவசியம் இந்த நேரத்தில் இருக்க வேண்டும் என்று கூறுகிறார்கள். ஏனெனில் எல்லோரும் கோரமான இருளில் உள்ளார்கள். இரவு 12 மணியின் நேரத்தை கோரமான இருள் என்று கூறப்படுகிறது. இரவில் கோரமான இருள் இருக்கும். பகலில் மிகுந்த பிரகாசம் இருக்கும். இப்பொழுது துக்கமே துக்கம் நிறைந்த பக்தி மார்க்கத்தின் இரவு முடிவடைகிறது என்பதை குழந்தைகள் அறிவார்கள். பக்திக்குப் பிறகு பகவான் கிடைப்பார் என்று மனிதர்கள் நினைக்கிறார்கள். தந்தை தான் வந்து நம் அனைவருக்கும் சத்தி அளிக்கிறார் என்பதை நீங்கள் அறிந்துள்ளீர்கள். குழந்தைகளாகிய உங்களிடையேயும் அவசியம் வரிசைக்கிரமமாகவே இருக்கிறீர்கள். ஒரு சிலருக்கோ அளவு கடந்த மகிழ்ச்சியின் நிலை இருக்கிறது. உழைப்பு கூட மகிழ்ச்சியுடன் செய்கிறார்கள். யாருக்காவது சென்று புரிய வைக்கலாம் என்ற சேவையின் ஆர்வம் இருக்கும். எனவே பாபா கண்காட்சி, மேளா ஆகியவற்றினுடைய ஏற்பாடு கூட அமைத்து கொண்டே இருக்கிறார் -- ஏனெனில் மற்றவர்களுக்குப் புரிய வைப்பதன் மூலம் குஷியின் அளவு அதிகரிக்கட்டும் என்று. இங்கு யாரிடம் செல்வம் உள்ளதோ அவர்கள் நாங்கள் சொர்க்கத்தில் இருக்கிறோம் என்று நினைக்கிறார்கள். அவர்கள் ஞானம் எடுப்பது மிகவும் கஷ்டம். எனவே கோடியில் ஒருவர் தான் அந்த அளவு அறிவாளி ஆகி தந்தையின் ஆஸ்திக்கு அதிகாரி ஆகிறார் என்று பாடப்பட்டுள்ளது. "ஃபாலோ ஃபாதர்" (தந்தையை பின்பற்றுங்கள்) என்று பாடப்பட்டுள்ளது. எனவே தந்தையின் ஸ்ரீமத்படி நடக்க வேண்டி இருக்கும். யார் நல்ல முறையில் ஸ்ரீமத்படி நடக்கிறார்களோ அவர்கள் "ஃபாலோ ஃபாதர்" செய்ய வேண்டும். எப்படி இந்த குழந்தை (பிரம்மா) நல்ல விதமாக நடந்து கொண்டிருக்கிறார். லௌகிக குழந்தைகள் தனது ஆலோசனைப்படி நடக்காமல் இருக்கும் பொழுது "நீங்கள் உங்கள் வழியை தேர்ந்தெடுத்துக் கொள்ளுங்கள்" என்றார். இராவணன் வழிப்படி நடப்பவர்களும் இராமரின் வழிப்படி நடப்பவர்களும் ஒன்று சேர்ந்து இருக்க முடியாது.

பாரதத்தில் தான் ஆதி சனாதன தேவி தேவதா தர்மம் இருந்தது என்பதை குழந்தைகளாகிய நீங்கள் புரிந்துள்ளீர்கள். அவர்களே 84 பிறவிகள் எடுத்து பதீதமாக ஆகி உள்ளார்கள். அதனால் தான் "ஹே பதீத பாவனரே வாருங்கள்" என்று கூப்பிடுகிறார்கள். இப்பொழுது இன்னும் கொஞ்சம் நாட்களே மீதமுள்ளன என்பதை குழந்தைகளாகிய நீங்கள் புரிந்துள்ளீர்கள். தெய்வீக ராஜதானியை

ஸ்தாபனை செய்வதில் கால தாமதம் ஆகிறது. இது மறைமுகமாக உள்ளது. இதில் சண்டையின் விஷய மில்லை. படையெடுத்து ராஜ்யம் எடுக்கிறார்கள் என்பதல்ல. இல்லை. இதுவோ தந்தை வந்து ராஜாக்களுக்கு கெல்லாம் ராஜா ஆக்குகிறார். அந்த தந்தையைத் தான் "துக்க ஹர்த்தா சுக கர்த்தா" வாருங்கள் என்று நினைவு செய்கிறார்கள். சந்நியாசி குருக்கள் எல்லாம் துக்க ஹர்த்தா (துக்கத்தை நீக்குபவர்) ஆக முடியுமா என்ன? அவர்களுடையது எல்லைக்குட்பட்ட சந்நியாசம் ஆகும். உங்களுடையது எல்லையில்லாதது ஆகும். இதில் எல்லையில்லாத குஷி இருக்கிறது. இந்த லட்சுமி நாராயணர் பகவதி பகவானுக்கும் கூட எல்லையில்லாத குஷி உள்ளது அல்லவா? பதீத மனிதர்களோ என்ன தோன்றுகிறதோ அதை பேசுகிறார்கள். நீங்களோ ஒவ்வொரு வார்த்தையையும் அர்த்தத்துடன் பேசுகிறீர்கள். புது உலகத்தில் இருப்பதே ஒரே ஒரு தர்மம். அங்கு யாரிடமும் அர்பணம் ஆகவேண்டியதில்லை. பழைய உலகத்தில் தான் அர்பணம் ஆகின்றனர். பழைய உலகத்தில் என்ன ஆகும் என்பது பற்றி புதிய உலகத்தில் தெரிந்திருக்காது. அங்கு எல்லாமே மறந்து விடுகிறது. புதிய உலகம் எப்பொழுது ஸ்தாபனை ஆகும் பழைய உலகம் எப்பொழுது விநாசம் ஆகும் என்பது பற்றி எல்லாமே இங்கு உங்களுக்கு கூறப்படுகிறது. உங்களுக்கு எல்லா ஞானமும் உள்ளது. இப்பொழுது உங்களுக்கு சொர்க்கத்தின் ஸ்தாபனை செய்யும் தந்தை கிடைத்துள்ளார். எனவே அவரிடமிருந்து நல்ல முறையில் ஆஸ்தி பெற வேண்டும். யார் முந்தைய கல்பத்தில் நல்ல முறையில் புருஷார்த்தம் செய்திருந்தார்களோ அவர்களுக்குத் தான் ஆஸ்தி கிடைக்கின்றது. அவர்களிலும் வரிசைக்கிரமமாக உள்ளார்கள். இது முட்களின் காடாக இருக்கிறது. முதல் நம்பர் முள் எல்லோருக்குள்ளும் இருக்கவே இருக்கிறது. பழைய உலகம் சீர்தான். புது உலகம் நல்லதாக இருக்கும். சொர்க்கம் என்று எதற்கு கூறப்படுகிறது என்பது கூட யாருக்கும் தெரியாது. இன்னார் சொர்க்கவாசி ஆகி விட்டார் என்றி விடுகிறார்கள். சொர்க்கவாசி ஆகி விட்டார் என்றால் சொர்க்கம் இப்பொழுது எங்கே உள்ளது?

சொர்க்கம் கூட இந்த பாரதத்தில் இருந்தது என்பதைப் நீங்கள் அறிவீர்கள். நரகம் கூட பாரதத்தில் தான் உள்ளது. எனவே அந்த மனிதர்கள் இந்த வார்த்தைகளை பிடித்துக் கொண்டு சொர்க்கம் நரகம் இங்கு தான் உள்ளது என்று கூறி விடுகிறார்கள். யாரிடம் அதிகம் செல்வம் உள்ளதோ அவர்கள் சுவர்க்கத்தில் உள்ளார்கள்..... ஆனால் அவ்வாறு அல்ல. பாரதம் புதியதாக இருக்கும் பொழுது சத்யுகமாக இருந்தது. அது சொர்க்கம் என அழைக்கப்பட்டது. இப்பொழுது பதீதமான உலகம், நரகம் ஆகும். உலகமோ ஒன்றே ஒன்று தான். புது உலகத்தில் லட்சுமி நாராயணரின் ராஜ்யம் இருந்தது. பழைய உலகத்தில் இராவணனின் ராஜ்யம் உள்ளது. பகவான் கூறுகிறார், நான் உங்களுக்கு 84 பிறவிகளின் ரகசியத்தை கூறுகிறேன். இந்த இராஜயோகத்தினால் உங்களை ராஜாக்களுக்கு ராஜாவாக சொர்க்கத்தின் அதிபதியாக ஆக்குகிறேன். எனவே அவசியம் நரகத்தின் விநாசம் ஆகவே வேண்டி உள்ளது. சாஸ்திரங் களில் கிருஷ்ணரின் பெயரைப் போட்டு சண்டை ஆகியவற்றை காண்பித்து விட்டுள்ளார்கள். பாண்டவர் களின் சேனையோ ஒன்றும் கிடையாது. தற்காலத்தில் கன்னிகைகள் தாய்மார்களின் படையை தயாரித்து அவர்களுக்கு துப்பாக்கி ஆகியவை செலுத்த கற்பிக்கிறார்கள். இங்கு உங்கள் கையில் துப்பாக்கி ஆகியவை எதுவும் இல்லை. சிவசக்தி சேனை என்பது என்ன என்று அவர்களுக்கு என்ன தெரியும்? சிவபாபாவோ ஒரு பொழுதும் ஹிம்சை செய்ய கற்றுத்தர மாட்டார். சண்டையினுடைய எந்த விஷயமுமே கிடையாது. சிவபாபாவினுடையது ஆன்மிக சேனை ஆகும் என்பதை நீங்கள் அறிந்துள்ளீர்கள். சிவபாபா நம்மை (டபிள் அஹிம்சாவாதி) இரண்டு விதத்தில் ஹிம்வை செய்யாதவராக ஆக்குகிறார். அவர்களுக்கு 100 சதவிகிதம் அஹிம்சாவாதி என்று கூறப்படுகிறது. இங்கு இருப்பது 100 சதவிகிதம் ஹிம்சை. ஒரே ஒரு குண்டு மூலமாக எத்தனை பேரை அழித்து விடுகிறார்கள். எல்லையில்லாத அஹிம்சை மற்றும் ஹிம்சையில் எத்தனை வித்தியாசம் உள்ளது. நீங்கள் இப்பொழுது இந்த நேரத்தில் எல்லையில்லாத (சைலன்ஸ்) அமைதியில் இருக்கிறீர்கள். அந்த பக்கம் எந்த அளவு போருக்கான ஏற்பாடுகள் ஆகிக் கொண்டே போகிறதோ அந்த அளவு சப்தம் அதிகரித்து கொண்டே போகிறது. விநாசத்தில் எவ்வளவு குழப்பம் ஏற்படுகிறது. ஸ்தாபனையிலோ எவ்வளவு சைலன்ஸில் அமர்ந்துள்ளீர்கள். ஹிம்சையின் எந்த விஷயமுமே இல்லை. இப்பொழுது உங்களுடையது பிராக்டிகல் வாழ்க்கை ஆகும். தந்தையிடமிருந்து யோக பலத்தின் மூலமாக ஆஸ்தி பெற்று கொண்டிருக்கிறீர்கள். தந்தையை (அல்ஃப்) நினைவு செய்வதால் சுவர்க்கத்தின் அரசாட்சி கிடைக்கிறது. எவ்வளவுசுஜ்ஞமானது ஆகும். தந்தை மிகுந்த அன்பிற்குரியவர் ஆவார். எவ்வளவு தூர தேசத்திலிருந்து வருகிறார். எப்படி வெளிநாட்டிலிருந்து ஒருவருடைய தந்தை வருகிறார் என்றால் குழந்தைகள் மிகவும் குஷி அடைகிறார்கள். "பாபா எங்களுக்காக வெளிநாட்டிலிருந்து நல்ல பரிசுகள் கொண்டு வருவார்" என்று. இந்த எல்லையில்லாத தந்தையோ கல்பத்தில் ஒரே ஒரு

முறை வருகிறார். என்ன பரிசு கொண்டு வருகிறார்? கூறுகிறார், நான் உங்களுக்காக உள்ளங்கையில் சொர்க்கத்தை ஏந்தி வந்துள்ளேன். எப்படி அனுமார் சஞ்சீவினி மூலிகையின் மலை எடுத்து வந்தார் என்று கூறுகிறார்கள். இப்பொழுது மலையையோ யாரும் தூக்க முடியாது. அதே போல தந்தை கூறுகிறார், நான் உள்ளங்கையில் சொர்க்கம் ஏந்தி வந்துள்ளேன் என்று. இப்பொழுது சொர்க்கத்தை உள்ளங்கையில் ஏந்த முடியுமா என்ன? இதுவோ புரிந்து கொள்ள வேண்டிய விஷயம் ஆகும். பாபா நமக்காக முதல் நம்பர் பரிசு எடுத்து வந்துள்ளார் என்பதை குழந்தைகள் அறிந்துள்ளார்கள். நான் உங்களை பாவனமான உலகிற்கு அதிபதியாக ஆக்க வந்துள்ளேன். எனவே பாவனமாக ஆக வேண்டும் என்று தந்தை கூறுகிறார். இது இராஜயோகம் ஆகும் அல்லவா? பாரதத்தினுடைய பழையமான ராஜயோகம் கீதையை பகவான் தான் கற்பித்திருந்தார் மற்றும் ராஜ்யம் அளித்திருந்தார். இப்பொழுது மீண்டும் இராஜயோகம் கற்பித்துக் கொண்டிருக்கிறார். நாங்கள் சொர்க்கத்தை ஸ்தாபனை செய்யும் தந்தையின் குழந்தைகள் ஆவோம் என்று நீங்கள் கூறுகிறீர்கள். தந்தை புது உலகத்தை ஸ்தாபனை செய்கிறார் என்றால் அவசியம் யாருக்காவது அரசாட்சி கிடைத்திருக்ககூடும் அல்லவா? சொர்க்கத்தில் இருப்பவர்களுக்கு மட்டும் தந்தை அளித்திருக்கக் கூடும் என்பதும் அல்ல. மற்ற எல்லோருக்கும் கூட தந்தை கொடுக்கிறார் அல்லவா? மற்ற அனைவருக்கும் நாடகப்படி முக்தியின் பார்ட் கிடைத்துள்ளது. எல்லோரும் முக்தி ஆகி விடுகிறார்கள். ஒரே ஒரு தந்தை தான் அனைவரின் சத்தி அளிக்கும் (சத்தி தாதா) ஆவார். வேறு யாருமே இல்லை. உங்களிடம் கண்காட்சியில் பிரசித்தமானோர் வருகிறார்கள். அவர்களில் யார் உண்மையில் கீதையின் பகவான் ஸ்ரீகிருஷ்ணர் அல்ல சிவன் தான் என்று ஏற்று கொள்கிறார்களோ அவர்களிடம் எழுதி வாங்க வேண்டும். பெரிய மனிதர்களின் பேச்சைத் தான் கேட்பார்கள். ஏழைகளினுடையதோ யாரும் கேட்பதில்லை. எனவே கண்காட்சிகளில் முயற்சி செய்து கீதையின் பகவான் ஒரே ஒரு சிவன் ஆவார் என்பதை எழுதி வாங்குங்கள். அவர் அனைவரின் தந்தை ஆவார். இன்றிலிருந்து 5 ஆயிரம் வருடங்களுக்கு முன்னால் பாரதம் சொர்க்கமாக இருந்தது. லட்சுமி நாராயணரின் ராஜ்யம் இருந்தது. இப்பொழுதோ முழு உலகத்தின் மீது இராவணனின் ராஜ்யம் உள்ளது. இவரே அனைவரின் எதிரி ஆவார். எனவே அவரை வருடா வருடம் எரிக்கிறார்கள். பிறகும் சாவதே இல்லை. இப்பொழுது பாரதத்தின் பெரிய எதிரி இந்த இராவணன் தான் என்ற இந்த விஷயத்தை நீங்கள் மட்டும் அறிந்துள்ளீர்கள். இப்பொழுது இராமரான பரமபிதா பரமாத்மா இராவணன் மீது வெற்றி அடையுமாறு செய்கிறார். என்னை நினைவு செய்தீர்கள் என்றால் உங்களது பாவங்கள் அழிந்து விடும் என்று கூறுகிறார். நீங்கள் லாயக்காக ஆகி விட்டீர்கள் என்றால் பின் உங்களுக்கு புது உலகம் வேண்டும். அவசியம் பழைய உலகத்தின் விநாசமும் ஆகி இருந்தது, மீண்டும் ஆகும். இராவண ராஜ்யம் அழிந்து ராம ராஜ்யம் ஸ்தாபனை ஆகக் கூடிய அந்த நேரத்தில் தான் மகாபாரதப் போரே நிகழ்ந்திருந்தது. இராவண ராஜ்யத்தில் தான் ஐயோ ஐயோ என்ற கதறல் ஆரம்பமாகிறது. அந்தக் கதறலுக்கு பிறகு தான் வெற்றி முடிக்கம் ஆகிறது. உலகம் மாறுகிறது. எப்படி பழைய வீட்டை இடித்து புதியது அமைக்கப்படுகிறது. மீண்டும் இடிக்கப்படுகிறது. இதுவும் ஸ்தாபனை ஆகிக் கொண்டிருக்கிறது. குண்டுகள் ஆகியவை தயாரித்துக் கொண்டே இருக்கிறார்கள். ஏற்பாடுகள் ஆகிக் கொண்டே இருக்கின்றன. இப்பொழுது தசரா பண்டிகை வந்தது. எனவே இராவணனின் கொடும்பாவி செய்து எரித்தார்கள். உங்களுடையது எல்லையில்லாத விஷயம் ஆகும். இவர்கள் என்ன செய்கிறார்கள் என்பது உங்களுடைய புத்தியில் வருகிறது. நீங்கள் புரிய வைக்கும் பொழுது தான் நாம் என்ன செய்கிறோம் என்பதை புரிந்து கொள்வார்கள். அவர்களுக்கே பிறகு சிரிப்பு வரும். இவ்வளவு பெரிய இராவணனோ இருப்பதே இல்லை என்பதை நீங்கள் எவ்வொருவருக்கும் புரிய வைக்கலாம். இப்பொழுது இராம ராஜ்யத்தை பெற்று கொள்ளுங்கள் என்று தந்தை கூறுகிறார். 5 விகாரங்களை தானம் அளித்தீர்கள் என்றால் கிரகணம் விடுபட்டு விடும். இந்த 5 விகாரங்களின் கிரகணம் முழு உலகத்திற்கும் பிடித்துள்ளது. முற்றிலுமே கருப்பாக ஆகி விடுகிறார்கள். குழந்தைகளாகிய உங்களுக்கோ அளவற்ற குஷி இருக்க வேண்டும் மீதமுள்ளது சொற்ப நாட்களே.

இப்பொழுது நீங்கள் கிரியேட்டர் (படைப்பவர்) டைரக்டர் (நடத்துபவர்) மற்றும் முக்கிய நடிகர்கள், நாடகத்தின் முதல் இடை கதையை அறிந்துள்ளீர்கள். வேறு யாருமே அறியாமல் உள்ளார்கள். இப்பொழுது உங்களுடையது தூய்மையான புத்தி ஆகி விட்டது. நீங்கள் தந்தையினுடையவர் ஆகி உள்ளீர்கள். எனவே அவசியம் சொர்க்கத்திற்கு அனுப்பி விடுவார். ஞானம் வருவாய்க்கான வழி என்று கூறப்படுகிறது. இது ஆன்மிக ஞானம் ஆகும். இதை தந்தை தான் தருகிறார். மனிதர்கள் மனிதர்களுக்கு கொடுக்க முடியாது. உலகத்தில் எல்லாமே மனிதர்கள் மனிதர்களுக்கு ஞானம் கொடுக்கிறார்கள்.

உங்களுக்கோ தந்தை சுப்ரீம் ஸோல் (பரம ஆத்மா) வந்து ஞானம் அளிக்கிறார். மற்றவர்கள் எல்லோருமே பக்தி மார்க்கத்தின் கட்டு கதைகளை கூறுபவர்கள். சத்திய நாராயணரின் கதை, இராமாயணத்தின் கதை.... எதெல்லாம் கடந்து விட்டுள்ளதோ அது பற்றி அவர்கள் ஏதாவது கதை அமைத்து கொண்டே இருக்கிறார்கள். இதுவோ படிப்பு ஆகும். படிப்பில் சரித்திரம், பூகோளம் கற்பிக்கப்படுகிறது. இது மிகப் பெரிய உலக சரித்திரம் மற்றும் பூகோளம்.பாபா 5 ஆயிரம் வருடங்கள் முன்பேயும் கூறி இருந்தார் என்பதை நீங்கள் புரிய வைக்கிறீர்கள். அந்த கீதையை படிப்பவர்கள் ஏதாவது புரிந்து கொள்கிறார்களா என்ன? யாதவர்கள், கௌரவர்கள், பாண்டவர்கள் என்று யாருக்கு கூறப்படுகிறது என்பதை நீங்கள் நடைமுறையில் பார்க்கின்றீர்கள். ஐரோப்பியவாசியான யாதவர்கள் ஏவுகணைகள் எடுத்து வந்தார்கள். விநாசம் ஆகியது. விநாசத்திற்குப் பிறகு என்ன ஆகியது என்பதை எதுவும் காண்பிப்பதில்லை. பிரளயம் ஆகி விட்டது என்று அவர்கள் நினைக்கிறார்கள். நீங்கள் சாஸ்த்திரங்களை ஏற்று கொள்கிறீர்களா என்று அவர்கள் கேட்கிறார்கள். ஆம் நாங்கள் சாஸ்த்திரங்களை அறிந்திருக்கிறோம் அவை எல்லாமே பக்தி மார்க்கத்தினுடையவை என்று ஏற்றுக் கொண்டிருக்கிறோம் என்று கூறுங்கள். ஞானமோ ஞானக் கடலான ஒரே ஒரு தந்தை தான் கூறுகிறார். இப்பொழுது பக்தி முடிந்து போய் ஞானம் வாழ்க என்று ஆகிவிட்டது. பழைய உலகத்தின் விநாசம் முன்னால் நின்றதுள்ளது. எதுவும் புதிதல்ல. நமது அன்பு தந்தையிடம் உள்ளது. நாம் மற்ற தொடர்பை விடுத்து ஒருவருடன் தொடர்பு இணைக்கிறோம். தன்னை ஆத்மா என்று உணர்ந்து என்னுடன் யோகம் செய்யுங்கள் என்று தந்தை கூறுகிறார். இதற்குத் தான் பாரதத்தின் பழமையான யோகம் என்று கூறப்படுகிறது. இதைத் தந்தை தான் கற்பிக்கிறார். கிருஷ்ணருடைய ஆத்மா கூட இச்சமயம் கடைசி பிறவியில் உள்ளது. நீங்கள் உங்களது பிறவிகளைப் பற்றி அறியாமல் உள்ளீர்கள் என்று இவருக்கு கூறுகிறார். இது உங்களுடைய அநேக ஜன்மங்களின் கடைசியினுடைய ஜன்மம் ஆகும்.எனவே நான் இவர் உடலில் பிரவேசம் செய்துள்ளேன். நான் இவருக்குள் அமர்ந்து குழந்தைகளாகிய உங்களை பிரம்மா முகவம்சாவளியாக ஆக்கி ராஜ்ய பாக்கியம் கொடுக்கிறேன். இதை தந்தையைத் தவிர வேறு யாரும் கூற முடியாது. இதை சுயம் தந்தை பிரம்மா வாய் மூலமாக கூறிக் கொண்டிருக்கிறார். இந்த பாபா கூட முதலில் ஒன்றும் தெரியாமல் இருந்தார்.நீங்கள் கூட எதுவும் தெரியாமல் இருந்தீர்கள். பாரதவாசிகளுக்குத் தான் புரிய வைக்க வேண்டியுள்ளது. 84 பிறவிகளின் சக்கரம் எப்படி சுற்றுகிறது. இது அதே போர் நடக்கிறது. இதன் மூலமாகவே சொர்க்க வாசல் திறந்தது. அப்பொழுது தந்தை வந்து இராஜயோகம் கற்பித்து மனிதர்களை தேவதையாக ஆக்கியிருந்தார். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீக குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. யார் நல்ல முறையில் ட்ரீம்த்படி நடக்கிறார்களோ அவர்களைப் பின்பற்ற வேண்டும். எல்லையில்லாத குஷியில் இருப்பதற்காக தனக்கு சமமானாக ஆக்கும் சேவை செய்ய வேண்டும்.
2. அன்பான புத்தி உடையவராக ஆகி மற்ற தொடர்புகளை விடுத்து ஒரு தந்தையிடம் இணைக்க வேண்டும். டபிள் அகிம்சாவாதி ஆகி (சைலன்ஸில்) அமைதியாக அமர்ந்து தங்களது ராஜ்யத்தை ஸ்தாபனை செய்ய வேண்டும்.

வரதானம்: யுத்தத்தில் பயப்படுவதற்கு அல்லது பின் வாங்குவதற்குப் பதிலாக

தந்தையின் துணை மூலமாக சதா வெற்றி அடைபவர் ஆவீராக.

யுத்தத்தில் தோற்றுப் போவது அல்லது பின் வாங்குவது பலவீனமானோரின் காரியம் ஆகும் என்பது படையில் யுத்தம் செய்யக் கூடிய போர் வீரர்களின் முழுக்கமாக இருக்கும். படைவீரன் என்றாலே சாவது மற்றும் சாகடிப்பது. ஆன்மீக படைவீரர்களாகிய நீங்கள் கூட பயப்படுபவர்களோ அல்லது பின் வாங்குபவர்களோ அல்ல. சதா முன்னேறியபடியே வெற்றி அடையக் கூடியவர்கள். எதுவரை நான் போராட வேண்டும் என்று ஒரு பொழுதும் யோசிக்காதீர்கள். இதுவோ முழு வாழ்க்கையின் விஷயம் ஆகும். ஆனால் 5000 வருடங்களின் பாக்கியத்தின் கணக்குப்படி இது ஒரு செகண்டின் விஷயம் ஆகும். விசால புத்தி உடையவராக ஆகி எல்லையில்லாத கணக்குப்படி பாருங்கள் அவ்வளவே. மேலும் தந்தையின் நினைவு மற்றும் துணையின் அனுபவம் மூலமாக வெற்றி அடைபவர் ஆகுங்கள்.

சுலோகன்: சதா நம்பிக்கை மற்றும் விசுவாசத்தின் ஆதாரத்தில் வெற்றி அடைபவர் ஆகுங்கள்.